

علم کیمیا کی تاریخ میں مسلمانوں اور عربوں کا مقام

ڈاکٹر فؤاد سیزگین

ترجمہ : ڈاکٹر خورشید رضوی

ڈاکٹر فواد سیزگین کے آنہ۔ خطبات کا ترجمہ قارئین فکر و نظر جلد ۲۳ ، شمارہ ۱ ، جلد ۲۶ ، شمارہ ۱ ، ۲۰ ، جلد ۲۷ ، شمارہ ۳ اور جلد ۲۸ ، شمارہ ۱ ، ۳ میں ملاحظہ فرمائی چکی ہے۔ توہین خطبی کا ترجمہ بیش خدمت ہے۔ کہہ یہ بربکث میں اضافے مترجم کی طرف سے ہیں۔ حواسی میں جہاں جہاں مترجم نے اضافہ کیا ہے، قوسین میں وضاحت کر دی گئی ہے۔

(ادارہ)

علم تاریخ میں تاریخ علوم کی حیثیت ایک نسبتاً جدید شاخ کی ہے۔ تہذیب اور علوم کی عظیم الشان عمارت کی تشكیل میں حصہ لینے والی مختلف اقوام کی کارکردگی پر بالعموم صادر کئے جانے والے فیصلے بڑی حد تک نادرست ہیں۔ ایسے فیصلے علم کیمیا کے حصہ میں بھی دیگر علوم سے کچھ۔ کم نہیں آئے مگر یہاں ایک خاص مستعلہ دریش ہے۔ وہ یہ ہے کہ علم کیمیا کے مؤرخین اس کے ظہور کا تعلق اہل یونان سے نہیں جوڑ سکتے جیسا کہ دیگر علوم میں ان کے ہم چشمون کا دستور بن گیا ہے۔

دور جدید میں تاریخ کیمیا پیش کرنے کی اولین کوشش کا سہرا سویڈن کے عالم Torbern Bergman کے سر ہے جس نے ۱۷۷۹ اور ۱۸۸۲ء کے درمیانی وقوع میں اس موضوع پر دو کتابیں شائع کیں - اُس کی رائے میں حضرت آدم علیہ السلام پہلے کیمیا دان تھے اور اس شعبہ علم کے پہلے پہلو نے اور ترقی پانے میں اہل مصر کا، خصوصاً ہر مس کا بہت بڑا حصہ تھا - وہ ایک ایسے شخص سے بھی واقف تھا جو لاطینی دنیا میں Geber کے نام سے معروف تھا اور اُس کے خیال میں عربی الاصل تھا تاہم وہ تاریخ کیمیا میں اس کے مقام کا کچھ ذکر نہیں کرتا -

اس کا جرمن جانشین Joh. Christian Wieglob جس نے ۱۷۹۰ء کے زمانے میں اس کی کتاب کی تکمیل کی، اس بات کا قائل تھا کہ Geber اپنی کتاب Summa Perfectionis Magisterii کے سبب تاریخ کیمیا کی سب سے بڑی شخصیت تصور کیا جاتا ہے -

چند سال بعد، یعنی ۱۷۹۹ اور ۱۸۰۰ء کے درمیان، تاریخ کیمیا پر ایک اور کتاب سامنے آئی جو جرمنی کے Fr. Gemelin کی تالیف تھی۔ اس نے علم کیمیا کی تاریخ کا آغاز بارہویں صدی عیسوی سے کیا تھا کیونکہ دور قدیم میں اس علم سے متعلق کوئی اہم چیز اسے معلوم نہ تھی - وہ بھی Geber کو، جو اس کے خیال میں بارہویں صدی عیسوی کا آدمی تھا، تاریخ کیمیا کی سب سے بڑی شخصیت تصور کرتا تھا - ۱۸۳۰ء میں شہر Glasgow میں Thomas Thomson کا یہ کہنا تھا کہ صحیح معنوں میں جن لوگوں نے کیمیا پر کام کیا وہ بلاشبہ عرب تھے اور یہ چیز باعث حیرت ہے کہ ہم دیکھتے ہیں کہ کیمیا کے بہت سے حقائق کیمیا دان Geber کے علم میں تھے - اور ان حقائق کو ناروا طور پر بہت بعد کے علماء سے منسوب کیا جاتا

رہا۔ انسوین صدی عیسوی میں علم کیمیا کے بعض اور مورخین نے
یہی موقف اختیار کرتے ہوئے کہا کہ Geber سے مراد، ”جاپر“ ہے اور
اس کی اہمیت علم کیمیا کی مجموعی تاریخ سے تعلق رکھتی ہے۔

پھر فرانس کا ایک کیمیا دان M. Berthelot آیا اور ۱۸۹۳ء میں
کے عنوان سے تاریخ کیمیا پر ایک ضخیم کتاب
تین جلدیں میں تالیف کی۔ جن میں سے ایک میں، ہالینڈ کے
مستشرق O. Houdas کی مدد سے، جابر بن حیان کی بعض عربی
تحریریں مع فرانسیسی ترجمہ کرے شائع کیں۔ یہ شخص برتلوا
[Berthelot] کہتا ہے کہ یہ بات ممکن نہیں کہ جابر بن حیان جس نے
کیمیا پر عربی میں کتابیں لکھیں وہی ان لاطینی کتابوں کا بھی مولف
تھا جو Geber کے نام سے ہم تک پہنچی ہیں۔ کیونکہ علمی سطح نیز
مسائل پر بحث اور پیش کش کے اعتبار سے دونوں میں بڑا فرق ہے۔
مزید برائی یہ محال ہے کہ عربوں کو یہ کتابیں تالیف کیں
کتابیں تالیف کر سکیں۔ جس لاطینی شخص نے یہ کتابیں تالیف کیں
اس نے جابر سے منسوب کر کے اپنی کتاب کی اہمیت میں اضافہ کرنا
چاہا اور ایسا کر کے اس شخص نے کیمیا کی ساری تاریخ میں
ہمارے لئے گزر پیدا کر دی۔ برتلوا کا یہ انداز کلام ایسا تھا گویا
علوم عرب کی تاریخ، بتمام و کمال، اس حد تک اس کے علم میں
تھی کہ وہ افکار پر حکم لگانے کی اہلیت رکھتا تھا اور یہ کہہ
سکتا تھا کہ یہ عرب فکر ہے اور یہ غیر عرب۔

بیسویں صدی کی تیسرا دھائی میں Julius Ruska نے جابر بن
حیان اور اس کے تاریخی [وجود کے] مسئلے سے متعلق کئی مقالات
تحریر کئے۔ روسکا ایک جرمن عالم ہے جس نے کمال نیاز مندی کے
ساتھ ۱۸۹۰ء سے ۱۹۳۰ء تک علوم عرب کی تاریخ پر کام کیا۔ تاہم

ساننسی علوم سر مسلمانوں کے شغف کی ابتداء کے مسلسل پر اس کا نقطہ آغاز ہی درست نہ تھا۔ اور اسی سبب سر اس کی تاریخ میں طرح طرح کے الجھاوے پیدا ہونے۔ وہ اپنے پہلے سر بنی بنائے خیالات سر متصادم نظریات کا سامنا کرنے کے قابل نہ تھا۔ چنانچہ اس نے برتو کے خیالات کے آگئے هتھیار ڈال دینے تا آنکہ Holmyard نے ۱۹۲۳ء میں جابر کی کتابیں اور ان پر تحقیقات شائع کرنی شروع کیں۔

ہومیارڈ نے برتو کے جواب میں کہا کہ اس نے جابر پر حکم لگانے اور لاطینی کتب کی اُس سر نسبت کو رد کرنے میں بے سوچ سمجھے جلد بازی سے کام لیا۔ ہومیارڈ نے کوشش کی کہ اس امر کا ثبوت بہم پہنچائے کہ یہ جابر ہی کی تالیفات کے تراجم ہیں۔ اس نے جابر بن حیان کی شخصیت میں ایک ایسے سانسدان کو دیکھا جو دور جدید میں Boyle Pristley Lanoisier اور کیمیا دانوں سے کسی طرح کم نہ تھا۔ روسکا جو پہلے برتو کا پیرو تھا، اب ہومیارڈ کا پیرو بن کر تاریخ علوم میں جابر بن حیان کے مقام کا دفاع اور اسر مسلمان علماء میں سر ایک بہت بڑی شخصیت تصور کرنے لگا۔ اس نے یہ اعتراف کر لیا کہ وہ اس سلسلے میں اپنے سابقہ نظریات سر رجوع کر چکا ہے۔ ۱۹۳۰ء تک وہ اسی کیفیت پر قائم رہا تا آنکہ اس کے ایک شاگرد P. Kraus نے برلن میں جابر بن حیان کی بعض کتابوں پر تحقیق کی اور اپنا وہ خیرہ کن مقالہ لکھا جسے اس کے استاد روسکا نے «جابر بن حیان کے افسانے کا خاتمه»^(۱) کے عنوان سر شائع کیا۔ اب روسکا اس کا ہم نوا ہو گیا اور اپنی تمام سابقہ تائیدات سے جن میں اس نے ہومیارڈ کی ہمنوائی کی تھی، دست برداری کا اعلان کر دیا اور ان تائیدات کو یہ کہہ کر كالعدم قرار دے دیا کہ اب وہ اپنی سابقہ آراء کی صحت کا قائل نہیں رہا۔

اس ضمن میں کرافس کر نظریات کی طرف متوجہ ہونے سے پہلے میں چاہوں گا کہ یہاں اس امر واقع کی طرف توجہ دلاتا چلوں کہ جو بحث جابر بن حیان کی تاریخی شخصیت کے حقیقی ہونے کے ثبوت پر جاری ہے، بدتری. حد تک اس مستلزم کا حل تلاش کرنے کے متراوف ہے کہ علم کیمیا کی بنیادوں کی تعین کیونکر کی جانب۔

علم کیمیا کے تمام مؤرخ جن کا ذکر ہوا، یہی رائے رکھتے تھے کہ اس میدان میں تیرہویں صدی عیسوی سے لے کر Boyle اور Lavoisier جیسے جدید کیمیا دانوں کے عہد تک جو معلومات بھی ہمیں حاصل ہیں اور زیر بحث لانی جاتی ہیں سب کا سلسلہ بالآخر Geber سے جا ملتا ہے جس کی کتابیں بارہویں صدی عیسوی میں متداول تھیں۔ جو لوگ اس نظریہ کے حق میں ہیں کہ Geber کی لاطینی کتابوں کا عربی سے کوئی تعلق نہیں اور اس علمی سطح کا عربوں میں پایا جانا محال ہے، انہوں نے خود سے کبھی یہ سوال نہیں کیا کہ ایک غیر معروف شخص میں یہ اہلیت کہاں سے آگئی کہ وہ یک ایسا علم لاطینی دنیا میں پیش کر سکے، جہاں وہ تمام حالات اور بنیادیں موجود نہ تھیں جو ایسی کتب کی تالیف کر لئے ضروری ہوتی ہیں۔ اور پھر اس شخص کی کتابوں کی علمی سطح بھی تیرہویں اور چودھویں صدی عیسوی میں اس کے بعد آئے والے مشاهیر مثلاً:

Thomas Von Aquin, Roger Bacon, Albertus Magnus, Raymundus Lullus.

سر برتر ہے، جنہیں رازی اور ابن سینا وغیرہ کی کتابوں سے استفادے کا موقع بھی ملا تھا۔ (۲)

اسی طرح جو لوگ جابر بن حیان کی تاریخی شخصیت کو ایک

حقیقت تسلیم کرتے ہیں — یعنی یہ کہ وہ دوسری صدی ہجری میں زندہ رہا اور وہی ان کتابوں کا حقیقی مؤلف ہے جن پر اس کا نام ثبت ہے — انھیں یہ مشکل درپیش ہے کہ وہ یہ سمجھنے سے قاصر ہیں کہ وہ کیونکر ایک تئے علم کی داغ بیل ڈال سکا جبکہ نہ حالات سازگار تھے اور نہ ماضی کے ایسے مصادر موجود تھے جو اسے ایسا کرنے میں مدد دے سکتے۔

موضوع سے اس ناگزیر گریز کرے بعد ، میں جابر بن حیان کے مستلح پر کراوس کے موقف کی طرف پلٹتا ہوں۔ کراوس نے ، جس کا مقالہ شائع ہونے سے علم کیمیا پر تحقیق کرے ایک تئے مرحلے کا آغاز ہوا، اس مقالے میں جابر بن حیان کے صرف چار چھوٹے چھوٹے رسالوں پر انحصار کیا تھا جنہیں ہومیارڈ نے ، جس کا ذکر اوپر ہوا ، شائع کیا تھا۔ یہ ہمارے علم کے مطابق جابر کے ابتدائی رسالوں میں سے تھے۔ کیونکہ جابر نے ایک تو اپنی کتابوں کی ایک فہرست چھوڑی ہے جس کی ترتیب زمانی ہے۔ علاوہ ازین اس کا دستور ہے کہ اپنی کتابوں میں مسلسل اپنی گذشتہ کتابوں کے بیانات کا حوالہ دیتا رہتا ہے اور بعض افکار کو غیر واضح اور لاتقِ اصلاح یا وقت گزرنے کے ساتھ۔ ساتھ منسون تصور کرتے ہوئے ، ان کی تصحیح بھی کرتا رہتا ہے [اور اس طرح اس کی کتابوں کی ترتیب زمانی معین ہو جاتی ہے] کراوس نے بعض بعض ایسے الفاظ اور افکار کا سہارا لیا ہے جن کا مفہوم وہ ٹھیک طور سے نہیں سمجھ۔ پایا۔ اور بعض عبارتوں کی من مانی تاویل کر کر بزعمِ خویش حقیقت کا سراغ لگایا ہے اور وہ یہ ہے کہ جابر کی کتابوں کا مؤلف ایک اسماعیلی شخص تھا جس کا زمانہ تیسرا صدی ہجری کے اواخر یا چوتھی صدی ہجری کا ہے۔ کراوس نے یہ موقف ۱۹۳۰ء میں اختیار کیا جیسا کہ ہم بتا چکر ہیں۔

بعد ازان اس نئے اپنی زندگی جابر بن حیان پر تحقیق اور اس کی کتابوں کی اشاعت کر لئے وقف کر دی۔

یہ شخص جو بڑا مستقل مزاج، محنتی، ذہین، کثیر المطالعہ اور وسیع العلم تھا، میری رائے میں تاریخی واقعات پر حکم صادر کرنے اور نتائج برآمد کرنے میں ضرورت سے زیادہ اجتہاد اور آزادی رائے سے کام لیتا تھا اور اس کے پہلے سے نکالے ہوئے من پسند نتائج کر برخلاف جس قدر مواد موجود ہوتا تھا اس کی طرف سے آنکھیں بند کر لیتا تھا۔

جب انسان — ضروری احتیاط کر ساتھ۔ — ان دو ضخیم جلدیں کا مطالعہ کرتا ہے جو کراوس نر ۱۹۳۲ء، ۱۹۳۳ء میں جابر بن حیان پر اپنی تحقیقات کے نتیجے میں بزبان فرانسیسی شائع کیں، تو اسے محسوس ہوتا ہے کہ مولف اسی اولین تصور کی بیڑیوں میں جکڑا ہوا ہے جسے وہ تسلیم کر چکا ہے اور جس کی صحت پر شک کرنے کے لئے وہ تیار نہیں۔ تصانیف جابر بن حیان کے حقیقی ہونے کے مسئلے پر جو نتیجہ کراوس نر نکالا اور اس آخری تحقیق میں دنیاۓ علم کے سامنے پیش کیا اس کا لب لباب یہ ہے کہ یہ کتابیں کیمیا کے ایک اسماعیلی مدرسے کی پیداوار ہیں جنہیں اس مدرسے نے ۲۵۰ سے ۳۵۰ ہجری کے درمیانی عرصے میں وضع کیا۔

کراوس نے اپنے تصورات کی حمایت میں اپنی آخری تحقیق میں جو دلائل اور مفروضے پیش کئے ہیں، وہ دو قسم کر ہیں اور تقریباً وہی ہیں جو اس نے اپنے پرانے مقالے میں پیش کئے تھے۔ یہ دو قسمیں عبارت ہیں ان دلائل سے جن کا استنباط جابر کی کتابوں کی عبارتوں سے کیا گیا ہے اور ان مفروضوں سے جو علوم عربیہ و اسلامیہ کے ارتقاء و پیش رفت کو اس کے خاص انداز میں سمجھنے کا نتیجہ ہیں۔ میں

نے اس کر تمام دلائل کا تتبع کیا ہے اور دیکھا ہے کہ بعض عبارتوں کو تو اس نے ٹھیک ٹھیک سمجھا نہیں - اور بعض سے نتائج ایسے نکالی ہیں جو قابل قبول نہیں - میں نے اپنی کتاب „تاریخ التراث العربی“ کی چوتھی جلد میں ان سب پر بحث کی ہے -

رہرہ وہ مفروضہ جو وہی ہیں جنہیں پہلے مقالے میں بھی پیش کیا گیا تھا ان کا خلاصہ یہ ہے کہ : اس امر کو تسلیم کرنا کہ جابر بن حیان کی کتابیں عملًا دوسری صدی ہجری میں لکھی گئیں، ان تمام معلومات کے خلاف ہو گا جو ہمیں اب تک اس صدی میں لوگوں کے مبلغ علم نیز تصنیفی سرگرمی سے متعلق حاصل ہیں - یہاں کراوس کا نقطہ آغاز ہی ایک غلط تصور پر قائم ہے - وہ یہ کہ مسلمانوں کے ہاں تصنیفی سرگرمی دوسری صدی ہجری کے اواخر اور تیسرا صدی ہجری کے اوائل میں شروع ہوئی - یہ خیال اب تک بعض لوگوں کے ذہن پر غالب ہے حالانکہ یہ تاریخی حقائق سے مطابقت نہیں رکھتا جن کی تفصیل میں جائز کا یہ موقع نہیں -

کراوس یہ بھی کہتا ہے کہ اس بات کو تسلیم کرنے سے یہ بھی فرض کرنا پڑتا ہے کہ مسلمانوں کے ہاں اہل یونان کے جملہ علوم اخذ کرنے کا عمل دوسری صدی ہجری میں مکمل ہو چکا تھا - یہ استنباط ناقابل تسلیم ہے کیونکہ جابر کے علم میں یونانیوں کی بہت کم کتابیں تھیں یعنی تیسرا صدی ہجری میں مسلمانوں کے علم میں جو کچھ تھا اس کا تھوڑا سا حصہ - اور یہ تو اتنی اس امر کی دلیل ہے کہ جابر کی کتابیں مسلمانوں کے ہاں تیسرا صدی کی کتابوں سے پہلے ظاہر ہوئیں - وہ یہ بھی کہتا ہے کہ اگر اس بات کو تسلیم کر لیا جائز تو پھر ہمیں اس امر کا انکار کرنا ہو گا کہ عربی میں هندوستانی هندسے داخل کرنے والا شخص الخوارزمی تھا -

ہندوستانی هندسوں کا الخوارزمی کی طرف سر داخل کیا جانا ایک ایسا دعویٰ ہے جس کا کوئی جواز نہیں کیونکہ مسلمانوں کے ہاں ریاضیات کی تاریخ میں یہ ایک معروف بات ہے کہ ہندوستانی حساب مسلمانوں تک «سنن ہند» کے عربی ترجمے کی وساطت سے زیادہ سر زیادہ ۱۵۶ ھ تک — یعنی الخوارزمی سے کم از کم نصف صدی قبل — پہنچا۔

کراوس کہتا ہے : «لیکن ہم یہ فرض کرنے پر مجبور ہو جاتے ہیں کہ عربی زبان میں علمی اصطلاحات کو بالآخر تشکیل دینے والا [ادارہ] حنین بن اسحاق کا مدرسہ ترجمہ نہ تھا» ۔ یہ بھی ایک ایسا دعویٰ ہے جو تاریخی حقائق سے ہم آہنگ نہیں لیکن صرف کراوس نے ایسا دعویٰ نہیں کیا ۔ میری رائے میں تو ایسے مدرسے کا تصور ایک طرح کی خیال آرائی ہے کیونکہ اس کا کوئی حقیقی وجود نہیں تھا ۔ میں اس امر کی طرف اشارہ خاص اس موضوع پر ایک لیکجر میں کر چکا ہوں جو دس برس پیشتر شائع ہوا ۔

کراوس مزید کہتا ہے :

«لیکن ہم مجبور ہو جاتے ہیں کہ علومِ اسلامیہ کے اوائل میں ایک ایسی شخصیت کو رکھیں جس کے بارے میں یہ فرض کریں کہ وہ آئندہ نسلوں میں ہونے والے علمی ارتقاء پر سبقت لے گئی اور اسے بےفائندہ بنا گئی» ۔

اس استدلال سے بطور خاص واضح ہوتا ہے کہ کراوس اپنی تحقیق میں ان تصورات کا اسیر تھا جو اس نے علومِ اسلامیہ کے ارتقاء کے مسئلے پر قائم کر رکھی تھے ۔ اگر کراوس کو اس ارتقاء کا صحیح علم ہوتا تو وہ دیکھ سکتا کہ جابر بن حیان ۔ ہر چند کہ ہمیں اس کی علمی شخصیت کی عظمت نیز اس امر کا اعتراف ہے کہ وہ ہر

ممکن حد تک علم کو سمیٹ لینے کی سخت خواہش رکھتا تھا -
بہر حال بیشتر ایسی معلومات سے واقف نہ ہو سکا جو مسلمان اور
عرب علماء کو تیسری اور چوتھی صدی ہجری میں حاصل تھیں - یہ
موازنہ بذات خود اس امر کیوضاحت کر لئے کافی ہونا چاہئے کہ
جاپر بن حیان کی کتابیں دوسری صدی ہجری ہی کی ہو سکتی ہیں -

جهان تک تصانیفِ جابر کے علمی مواد پر کراوس کی آخری
تحقیق کر نتائج کا تعلق ہے سو اس کی علمی شخصیت کے خط و
خال پہلے سے بڑھ کر نمایاں ہو گئے ہیں اور وہ سائنس کی تاریخ
کی عظیم ترین شخصیات میں شمار ہونے لگا ہے - اور یہ علم کیمیا
کے میدان تک محدود نہیں بلکہ اس کی توجہ علوم کے سب گوشوں
کی طرف مبذول ہوتی اور وقت گزرنے کے ساتھ ساتھ اس میں پیش
رفت ہوتی - چنانچہ بالآخر وہ طبیعتیات کے ایک مفکر کی حیثیت سے
ابھرا - بلکہ جابر، علم سے اپنی طویل دل چسبی کے دوران اہل یونان
اور دیگر اقوام کی کتابوں کے ترجموں سے حاصل ہونے والی معلومات
سے اخذ و اکتساب ہی تک محدود نہ رہا کیونکہ اس نے علوم کی
ترتیب نو کا آغاز کیا اور بڑے بڑے یونانی علماء مثلاً، ارسطو،
افلاطون، سقراط اور جالینوس پر تنقید اور ان کی تصحیح کی - اس
نے اپنے تخیل سے بعض نئے علوم کی بنیاد رکھنے کی بھی کوشش کی -
چنانچہ اس کے اپنے بیان کے مطابق اس نے ایک کتاب تالیف کی جو
جانوروں کی تقریباً سات سو آوازوں پر مشتمل تھی - انسانی علم کی
حدود سے متعلق اس کا اصول یہ تھا کہ انسانی علم اور دریافت میں
اضافی کی کوئی حد مقرر نہیں کی جا سکتی اور اسے لازم ہے کہ
ساری کائنات کے اسرار دریافت کر لینے کی کوشش کرے اور اس دنیا
سے ماورا جو اسرار ہیں ان سب کا کھوچ لگانے کی صلاحیت اسے

عطاؤں کی گئی ہے۔

کراوس نے اپنی کتاب میں بار بار اس حقیقت کی طرف اشارہ کیا ہے کہ جابر کی تمام کتابوں میں وہ داخلی ترتیب و تسلسل اور ہم آہنگی پائی جاتی ہے جس سے اس جیسی شخصیت ابھر کر سامنے آتی ہے کہ تاریخ علوم میں اس کی مثال شاذ ہی کہیں مل سکتی ہے۔ لیکن اس نے خود سے یہ سوال نہیں کیا کہ داخلی تسلسل اور ہم آہنگی اور شخصیت کی یہ عظمت کیا ایک ایسے مفروضہ مدرسے سے منسوب لوگوں کے ہان پائر جائز کا اتفاق ہو سکتا ہے جس نے پوری ایک صدی کے عرصے میں سینکڑوں کتابیں تالیف کی ہوں۔ کیا ایسے مدرسے کا وجود عالم اسلام، یا کسی بھی اور ماحول یا تاریخ کے کسی بھی دور میں ناممکن نہ ہو گا؟۔

بہرحال کراوس نے اپنی آخری کتاب میں اسلامی سائنس کی تاریخ سے متعلق کئی ایک حریت انگیز نتائج برآمد کئے ہیں تاہم اس کا جابر بن حیان کو ایک افسانوی شخصیت قرار دینا ایک ایسا امر تھا جس نے لوگوں کے رویرو جابر کی حقیقت کو متروک کر دیا۔ چنانچہ انہوں نے جابر بن حیان کے تاریخی مستلزم پر کراوس کے مفروضے کو بتام و کمال قبول کر لیا یا یوں کہہ لیجئے کہ قبول کرنے پر مجبور کر دیئے گئے۔

میں سمجھتا ہوں کہ اب مجھے، نہایت اختصار کئے ساتھ، جیسا کہ اس خطبے کے موضوع کا تقاضا ہے، کیمیا میں جابر کے موقف پر بات کرنی چاہئے۔ ظاہر ہے کہ موجودہ صورتِ حال میں صرف اہم اصولوں کی نشان دہی ہی کر سکوں گا۔

جابر تمام کیمیائی مظاہر کو قانون سببیت کے تابع جانتا تھا۔ اس کی رائے میں کیمیا دان کو چاہئے کہ استقرائی اور استخراجی دونوں

طریقوں سے ہر ممکن حد تک کام لیتے ہوئے اسیاب کا کھوج لگائیں
کی کوشش کرے۔ اس سے بھی اہم اس کا وہ بنیادی اصول ہے جسے
وہ „المیزان“ کا نام دیتا ہے اور جو آج „نسبتوں کا قانون“
وہ [Law of Proportions] کہلاتا ہے۔ کیونکہ اس کی رائے میں تمام اشیاء کے
خواص، خصوصاً کیمیا کے میدان میں، قابل قیاس ہیں اور ایسی
نسبتوں پر مبنی ہیں جن کا عددی تعین ممکن ہے۔ مثال کر طور پر
اگر سرکج کی کھٹاس اس میں سیسی کی تختیاں بھی گونے سے ختم ہو
جائی ہے تو اس کا یہ مطلب ہوا کہ درحقیقت سرکج کی ایک خاص
معین ترکیب ہے جو ایک ایسے عدد سے حاصل ہوتی ہے جس میں
سیسی کی تختیوں کے داخل ہونے سے فرق آ جاتا ہے اور ان تختیوں کے
سلسلے میں عددی تعین اپنی جگہ پر ممکن ہے۔ ان خواص کا ظہور،
یعنی، اس مثال میں، سیسی کی تختی کی یہ قابلیت کہ وہ سرکج میں
تفیر پیدا کر دے، محض اتفاق نہیں ہے بلکہ یہ مادتے کی ساخت کر
تابع ہے اور تدبیر کیمیائی کا مقصد یہی ہے کہ اس ساخت میں مرضی
کے مطابق تبدیلی عمل میں لاتی جا سکے۔ اگر ہم خواص اشیاء کی
عددی توجیہ کر سکیں تو گویا ہم نے اس تدبیر کیمیائی کی خستہ
اول درست رکھ دی۔ اسی بنیاد پر اشیاء کی قیاسیت کا اصول قائم
ہوتا ہے یعنی اشیائیں کائنات کی حسابی یقینیت کرے، [توازن]
کا اصول۔ یہ اصول اشیاء اور ان کی ہم آہنگی کے ایک معقول نظام
کی وضاحت کرتا ہے جو ایک طرف تو ہر شے میں ظہور کرتا ہے
اور دوسری طرف کائنات کا مجرد اساسی مفہوم ہے، „المیزان“
نظام کائنات کی کلید ہے اور خواص اشیاء کی صرف ایک
ہی توجیہ مل سکتی ہے اور وہ حسابی توجیہ ہے۔ یہ توجیہ واضح
اور دو ثوک ہے کیونکہ اس کا کبھی یوں اور کبھی وو نظر آنا ممکن

نہیں۔ „المیزان“ کی ایک ہی قسم ہے اور وہ مخلوقات کرے ایک حسابی قانون سے عبارت ہے جس کا آغاز اوپر سے نیچے کی طرف ہوتا ہے۔ (۲)

ایسی بنیادی بات سمجھے لینے کے بعد کیمیا دان اس قابل ہو جاتا ہے کہ ہماری ارضی دنیا میں ہر ممکن حد تک تدبیر مواد میں دخل انداز ہو سکے۔ معدنیات اس کی نظر میں ایسے مادے ہیں جو پارے اور گندھک کا مرکب ہیں اور مختلف معدنیات میں ان دونوں کی کمیت کا اختلاف خود ان معدنیات نیز ان کے خالص ہونے کے مدارج میں اختلاف کا سبب ہے۔ علم کیمیا کا کام یہ ہے کہ معدنیات میں مقداروں کی کمیت جو کچھ۔ بھی ہے اس کا تعین کرے اور ان میں تصرف کرے۔ اسی بنا پر جابر کم از کم نظری سطح پر سونا بنانے کو ناممکن نہیں سمجھتا اگرچہ تجربی سطح پر یہ ناممکن ہو۔

جابر کے ہاں علم کیمیا کا ایک نہایت اہم پہلو یہ ہے کہ وہ اکسیر غیر عضوی کے مقابلے میں اکسیر عضوی پر اعتماد کرتا ہے۔ (۳) یہاں میں اس تفصیل میں نہیں جاؤں گا کہ جابر کے ہاں کیمیائی تدابیر تیزابوں اور ان معدنی نمکیات کی اقسام کی کیا تعداد تھی جو اس کے علم میں تھیں۔ میں صرف یہی کہنے پر اکتفاء کروں گا کہ جابر بن حیان پہلا شخص تھا جس نے علم کیمیاء کو اس حیثیت سے پہچانا کہ اس میں عملی اور نظری دونوں پہلوؤں کا اشتراک درکار ہے اور یہ کہ اگر اس عمل میں نظریہ کو اس کا لازمی مقام حاصل نہ ہو تو مجھنے تجربہ کسی نتیجے پر نہیں پہنچاتا۔

اس مجلہ سی گفتگو سے میرا مقصد یہ تھا کہ آپ کو یہ تاثر مل جائے کہ جابر بن حیان کی کتابوں میں ہم جدید علم کیمیا کے اصولوں کا سراغ پاتر ہیں جن کا اعتراف بعض محققین کر چکے ہیں۔

یہاں مناسب معلوم ہوتا ہے کہ ایک امکانی سوال کا جواب دے دوں جو آپ کرے ذہن میں بھی پیدا ہو سکتا ہے۔ وہ یہ کہ جابر ایسے علم کی بنیاد رکھنے پر کیونکر قادر ہو سکا۔ ؟ یہ سوال بہت سے محققین کرے ذہن پر چھایا رہا اور انہیں اس مفروضے کے قبول کرنے پر آمادہ کر دیا کہ علم کیمیا کا ایک خاص مدرسہ وجود رکھتا تھا جو تیسری صدی کے اواسط سے لے کر چوتھی صدی ہجری کے اواسط تک ایک صدی کے عرصے میں اس کام کی انجام دھی کر لاتق ہوا۔

جابر، علماء کی اس نہایت نادر صفت سے تعلق رکھتا ہے جنہوں نے اپنی نشوونما کرے مستلزم پر ابہام و خفا کی گنجائش نہیں چھوڑی۔ اس کی کتابوں کے مطالعے کے دوران تسلسل سے ملنے والے اس کی سابقہ تالیفات کے حوالوں سے یہ بات واضح ہو جاتی ہے کہ مؤلف ان معمولی سے عناصر سے آغاز کرتا ہے جو اس کے عہد میں معروف تھے۔ وہ تنہا بھی نہیں تھا بلکہ اس میدان میں اس کے کچھ استاد بھی تھے اور کچھ شاگرد بھی۔ یہ بھی واضح ہوتا ہے کہ وہ غیر اقوام کے قدماء کے افکار کی طرف اشارہ کرتا ہے مثلاً سقراط، افلاطون، ارسطو، ہرمس اور ان کے علاوہ اور بہت سی معروف و غیر معروف شخصیات۔ لیکن حقیقت یہ ہے کہ ان علماء کا میدان علم کیمیا نہیں رہا بلکہ ان میں بعض تو افسانوی شخصیات ہیں اور اسی سبب سے محققین کو ان حوالوں کی صحت میں شک ہوا اور یہ خیال پیدا ہوا کہ مسلمانوں اور عربوں نے خود کچھ کتابیں گھٹ کر انہیں دوسروں سے منسوب کر دیا اور بعد ازاں ان سے استفادہ کرتے رہے اور انہی کی بنیاد پر بات کو آگئے بڑھاتے رہے۔ تاہم ان محققین نے خود سے یہ سوال کرنے کی زحمت نہیں کہ مسلمانوں نے کب اور کیسے اور کیون یہ کتابیں گھٹ کر دوسروں سے منسوب کر دیں؟

اس سوال کا جواب یہ ہے کہ وہ جعلی کتابیں جن کرے حوالہ عربی کتب میں ملتے ہیں ، اور جن میں سے ایک بڑی تعداد آج تک باقی ہے ، یہ من گھڑت کتابیں مسلمانوں کی گھڑی ہوتی نہیں بلکہ انہیں علاقہ بحیرہ روم کے علمی حلقوں نیز هندوستانیوں ، سریانیوں اور ایرانیوں نے ظہور اسلام سے دو تین سو سال پہلے وضع کیا ۔ یہ کتابیں علوم کے اس آخری مرحلے کی عکاسی کرتی ہیں جس تک وہ اسلام سے فوراً قبل کے زمانے میں پہنچ سکئے تھے ۔ یہی کتابیں جابر کے اساتذہ ، اور خود جابر اور اس کے ہم چشمون کے لئے اولین مصادر کی حیثیت رکھتی تھیں ، اگرچہ ان میں رطب و یابس بھی کچھ بہرا پڑا تھا ۔ اس امر سے صرف نظر کرتے ہوئے کہ آیا ان کے مؤلفین اس رتبیج کے تھے بھی سمجھی کہ کوئی اہم چیز تشکیل دے سکیں ، ان کتابوں میں ارتکاز اور داخلی ہم آہنگی کا فقدان ہے ۔

اس کام کے لئے خاص قسم کے حالات اور ایک نیا معاشرہ درکار تھا ۔ جس میں ایک ترقی علمی مرحلے کے آغاز کے لئے ضروری عناصر مہیا ہو چکے ہوں ۔ جابر بن حیان کی کتب کے مطالعہ سے اس حقیقت کی تصویر بہترین طریقے پر ہمارے سامنے آ جاتی ہے اور یہ واضح ہو جاتی ہے کہ اس عالم کے لئے یہ کیونکر ممکن ہوا کہ وہ اپنا مواد ان مصادر سے جمع کرنے کے بعد اس پر اضافہ بھی کرے اور ایک عظیم الشان عمارت کھڑی کر سکے ۔

جابر کے بعد مسلمانوں کے ہان علم کیمیا کی پیش رفت سے متعلق ہماری معلومات ناکافی ہیں اور اس پہلو پر تحقیق و مطالعہ کی ضرورت ہے ۔

جابر کے بعد آنے والوں میں ابوبکر رازی کو دور جدید کی تحقیقات میں خاصی توجہ ملی ۔ چنانچہ جولیس روسکا [Julius Rosska]

[Ruska نے، جس کا ذکر اوپر ہوا رازی کا خصوصی مطالعہ کیا ہے اور اسرے کیمیائی تجربی کا بانی قرار دیا۔ (۵) اگرچہ اُس نے جابر بن حیان کے وجود کو تسلیم نہیں کیا اور اس دعویٰ میں کراوس کی پیروی کی کہ جابر سے منسوب کتابیں بعد کئے زمانے کے ایک مدرسے کی پیداوار ہیں۔

لیکن آج ہم یہ دیکھتے ہیں کہ رازی کے ہاں علم کیمیا درحقیقت ان تجربی عناصر اور ان بلند افکار و نظریات کی ایک تلخیص سے زیادہ کچھ نہیں، جو جابر کی کتابوں میں موجود ہیں۔ اس نقطہ نظر کی روشنی میں یہ تصور کرنا غلط نہ ہو گا کہ رازی کی اساسی کتاب یعنی کتاب «سر الاسرار» کیمیائی تجربی کا اولین مآخذ ہے جیسا کہ اس موضوع پر ہومیارڈ نے اپنے آخری مقالے میں کہا ہے۔ (۶)

اس ضمن میں میں ابن سینا کا نام بھی لوں گا خصوصاً ایک دهات کے سچ مج کسی دوسری دهات میں تبدیل ہو جائز کرے امکان کے خلاف اس کی انوکھی توجیہ جو اس کے بعض رسائل میں ملتی ہے نیز اس درتبہ کا ذکر کرنا چاہوں گا جو لاطینی دنیا میں کتاب الشفاء کے حصہ معدنیات کو حاصل ہوا۔

آخر میں میں یہ مستہلہ اٹھانا چاہوں گا کہ عربوں کے علم کیمیا نے یورپ میں اس علم کی اٹھان پر کیا اثرات مرتب کئے۔ جو کوئی سترہویں صدی عیسوی کے اواسط تک یورپ کے کیمیا دانوں کی کتابوں کو کھنگالتا ہے، اس پر یہ بات واضح ہو جاتی ہے کہ علم کیمیا کا آغاز بارہویں صدی عیسوی یا تیرہویں صدی کے نصف اول میں Geber کی کتابوں سے ہوتا ہے اور تیرہویں صدی میں طبیعتیات کے اکثر فلاسفہ انہی سے سیراب ہوتے ہیں اور بڑے کیمیا دانوں کی حیثیت

سر شہرت پائی ہیں۔ یہی حال چودھویں اور پندرہویں صدی میں ان کے جانشینوں کا رہا اور یہ ایک معروف بات ہے، کیونکہ کیمیا پر ان دونوں صدیوں کی کتابوں میں ان سے پہلے کے مقابلے میں کوئی تی چیز نہیں ملتی۔

سولھویں صدی عیسوی کی کتب کیمیا میں جو تبدیلی ہوئی وہ اسلوب اور بلند بانگِ دعوؤں کی کثرت کی تبدیلی تھی۔ ایک نئے مرحلے کا آغاز غالباً سترہویں صدی عیسوی کے نصفِ ثانی میں Boyle کے ہاتھوں اور بالخصوص اٹھارویں صدی میں Lavoisier کے ظہور سے ہوا، جس نے یہ ثابت کیا کہ پانی دو عناصر یعنی آکسیجن اور ہائیڈروجن سے عبارت ہے۔

علم کیمیا کی تاریخ میں ایک معروف و مسلم حقیقت یہ ہے کہ جس کیمیا دان کی کتابیں لاطینی زبان میں، «گبر» کے نام سے عام ہوتیں، وہ ایک ایسے عجیب مقام پر فائز ہے کہ جو کیمیا دان اسی کو اپنی اساس بتاتے ہیں ان کے لئے اتنا بھی ممکن نہیں کہ جو بلند اصول اور کیمیائی تدابیر اس کی کتابوں میں درج ہیں ان کو سمجھے کر جذب ہی کر سکیں۔ ان کتابوں کے مؤلف کے دفاع میں آج تک چلا آئی والا یہ مسلسل اور بضد اصرار کہ وہ لاطینی تھا اور اس کی کتابوں کو جابر بن حیان سے منسوب کرنا ایک تاریخی ظلم ہے۔ نہ صرف تاریخی حقائق سے بلکہ منطق کی طرف سے بھی آنکھیں بند کر لینے کے متادف ہے۔ ہمارے لئے یہ وضاحت کر دینا ضروری ہے کہ جو کچھ تدابیر و نظریات Geber کی کتابوں میں ملتے ہیں سب کے سب جابر بن حیان کے ہان اسی طرح پائی جاتی ہیں۔ اس مسئلے کی توضیح کا بیڑہ اٹھانے والی مؤرخ علوم پر لازم ہے کہ وہ اسے یورپ میں عربی و اسلامی علوم سے اخذ و اکتساب کے ذیل

میں رکھئے - وہ دیکھئے گا کہ لاطینی یا تو عربی کتابوں کے سرقے کے مرتکب ہوتے تھے یا حرف بہ حرف ان کا ترجمہ کرتے تھے یا ناپختگی کے ساتھ ایسا ترجمہ کرتے تھے جس میں تحریف ہوتی تھی یا انھیں غیر حقیقی مصنفوں سے منسوب کر دیتے تھے ، یا یہ کہ وقت گزرنے کے ساتھ وہ خود کو بھی اس قابل پانے لگتے تھے کہ کچھ۔ تھی کتابیں تالیف کر لیں اگرچہ وہ بدستور اپنے عرب اساتذہ کے مقلد ہی

تھے -

یہاں یہ ذکر ہونا چاہئے کہ کیمیا پر رازی سے منسوب کتنی کتابیں لاطینی زبان میں متداول رہیں - اور اس علم سے متعلق کتنی کتابیں ایسی تھیں جنھیں Raymundus Lullus نے اپنی طرف منسوب کر لیا اور ہماری صدی میں آکر یہ کھلا کہ وہ عربی کتابوں کا سرقة ہیں - یہاں بر سبیل مثال ابن سینا کی کتاب الشفاء کے حصہ معدنیات کا ذکر بھی ہو سکتا ہے جو کئی صدیوں تک یورپ کے کیمیا دانوں میں ارسٹو کی تحریر کی حیثیت سے متداول رہا -

لاطینی مغرب نے عربی علوم کو ایسی بنیاد پر اخذ کیا - اس کے برخلاف مسلمانوں نے یونانیوں اور دیگر پیشوؤون سے جو کچھ۔ اخذ کیا وضاحت اور دیانت داری کی اساس پر کیا -

بہرحال اہم نکتہ تو یہ ہے کہ یہ ہوں یا وہ یعنی لاطینی ہوں یا عرب ، دونوں ہی اخذ و اکتساب کے مرحلے سے گزرے اور اس قابل ہوئے کہ ایک نیا امتزاج پیدا کر سکیں اور تاریخ علوم میں دو نئے مرحلوں کا افتتاح کر سکیں -

حوالی

- (1) RUSKA, Der Zusammenbruch der Dschabir-Legende. Die bisherigen Versuche, das Dschabir-Problem zu lösen von J. RUSKA. Dschabir ibn Hajjan und die Isma'ilijja von P. KRAUS, in: Dritter Jahresbericht, Berlin 1930, 9-22, 23-42.
- (2) H. KOPP, Beiträge zur Geschichte der Chemie, Braunschweig 1869, 65ff.
- (3) P. KRAUS, Dschabir ibn Hajjan und die Isma'ilijja, in: Dritter Jahresbericht, Forschungs-Institut für Geschichte der Naturwissenschaften, Berlin 1930, 25-26.

غالباً اسی پہلو کی طرف Dictionary of Scientific Biography میں یون اشارہ کیا گیا ہے : (۳) (ترجمہ)

"According to Jabir's developed theory, ingredients of the elixir are not exclusively (Dictionary of Scientific Biography, American Council of Learned Societies, Chief Ed. C.C. Gillispie, New York, 1981, 7/41.

(۴) مأخذ کر لئے دیکھئے میری کتاب „تاریخ التراث العربی“ جلد چھارم (ص ۲۸۲ - ۲۸۵)۔

- (6) Alchemisten des Islams im Mittelalter, Endeavour 14/1955/123.



نقطہ نظر

نظام تعلیم کی اسلامی تشكیل (Islamization) — چند معروضات —

ڈاکٹر ایس ایم زمان

جونیجو حکومت کی معزولی کرے بعد صدر جنرل محمد ضیاء الحق مرحوم نے نفاذ شریعت کرے عمل کو تیز کرنے کا تائز قائم کرنے کرے لئے جو اقدامات کرے ان میں نفاذ شریعت آرڈیننس (۱۳۰۸ / ۱۹۸۸ھ) کا اجراء خاصی اہمیت کا حامل ہے۔ کل پندرہ دفعات پر مشتمل اس آرڈیننس میں شریعت کو بزرگ ترین سرچشمہ قانون قرار دینے کے اعلان کے علاوہ عدالتون میں شریعت کے مطابق فیصلے کرنے، علماء کو بطور جع مقرر کرنے، مفتیان کے تقرر، اور شریعت کی تعلیم و تدریس کے لئے انتظامات کی گنجائش رکھی گئی تھی مگر شاید اس آرڈیننس کی سب سے اہم دفعات معيشت اور تعلیم کی اسلامی تشكیل سے متعلق تھیں۔ دفعہ ۸ کے مطابق معيشت کی اسلامی تشكیل (Islamization) اور دفعہ ۹ میں نظام تعلیم کی اسلامی نہج پر تعمیر نو کے لئے مناسب سفارشات مرتب کرنے اور ان پر عملدرآمد کی نگرانی کرنے کے لئے دو، مستقل، کمیشن قائم کرے گئے۔

مؤخر الذکر کمیشن کا افتتاحی اجلاس مورخہ یکم اگست، ۱۹۸۸ء کو ایوان صدر میں صدر پاکستان جنرل محمد ضیاء الحق مرحوم کی صدارت میں منعقد ہوا۔ سپتیمبر وزیر جناب اسلم خٹک اور وزیر مالیات جناب ڈاکٹر محبوب الحق صدر کے دائیں بائیں اپنی کرسیوں پر متمكن تھے۔ اور انکے سامنے نیم دائروہ کی شکل میں کمیشن کے سوابہ بین الاقوامی شهرت کے حامل مأثر تعلیم جناب ڈاکٹر پڑی الدین صدیقی اور کمیشن کے